

പരിഗണിക്കുന്നതാണ്. ദേലമ്പാടി വൊക്കേഷണൽ ഹയർ സെക്കൻഡറി സ്കൂളിൽ എൻ.വി.ടി. കെമിസ്ട്രി (ജൂനിയർ) അധ്യാപികയെ നിയമിച്ചിട്ടുണ്ട്. എൻ.വി.ടി. മാത്സ് (ജൂനിയർ) തസ്തികയിൽ നിയമന ഉത്തരവ് നൽകിയിട്ടുണ്ട്. ഒഴിവുള്ള മറ്റ് വിഷയങ്ങളിൽ പൊതുസ്ഥലംമാറ്റത്തിൽ നിയമനം നടത്തുന്നതിന് നടപടി സ്വീകരിക്കുന്നതാണ്. ഹയർ സെക്കൻഡറി വിഭാഗത്തിൽ പി.എസ്.സി. നിയമന ശുപാർശകൾ ലഭ്യമാകുന്നമുറയ്ക്ക് മേൽസൂചിപ്പിച്ച ഒഴിവുകളിലേയ്ക്ക് നിയമനം നൽകുന്നതാണ്.

എൽ.ഡി. ക്ലാർക്കിന്റെ ഒഴിവുകൾ

228(838) ശ്രീ. റോജി എം. ജോൺ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ആലപ്പുഴ ജില്ലയിൽ വിദ്യാഭ്യാസ വകുപ്പിനുകീഴിൽ എൽ.ഡി. ക്ലാർക്കിന്റെ എത്ര ഒഴിവുകളാണ് നിലവിലുള്ളതെന്ന് വ്യക്തമാക്കാമോ?

നിലവിൽ ഒരൊഴിവാണുള്ളത്.

(ബി) പ്രസ്തുത ഒഴിവുകൾ നികത്തുന്നതിന് എന്ത് നടപടിയാണ് സ്വീകരിച്ചിട്ടുള്ളതെന്ന് വിശദമാക്കാമോ?

പ്രസ്തുത ഒഴിവ് പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്.

സിസ്റ്റർ ത്രേസ്യയുടെ അവധി അപേക്ഷ

229(839) ശ്രീ. മോൻസ് ജോസഫ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കോഴിക്കോട് സെന്റ് മൈക്കിൾസ് എച്ച്.എസ്.എസ്.-ലെ സിസ്റ്റർ ത്രേസ്യ പി. ജെ. ശുന്യവേതനാവധി അനുവദിക്കുന്നതിനായി സമർപ്പിച്ച അപേക്ഷയിന്മേൽ പൊതുവിദ്യാഭ്യാസ ഡയറക്ടർ റിപ്പോർട്ട് സമർപ്പിച്ചിട്ടുണ്ടോ; ഉണ്ടെങ്കിൽ കോപ്പി ലഭ്യമാക്കാമോ?

റിപ്പോർട്ട് ലഭ്യമായിട്ടുണ്ട്. പകർപ്പ് അനുബന്ധമായി ചേർക്കുന്നു*.

(ബി) സിസ്റ്റർ ത്രേസ്യയുടെ അപേക്ഷയിൽ എന്നത്തേയ്ക്ക് തീർപ്പുകൽപ്പിക്കാൻ കഴിയുമെന്ന് വ്യക്തമാക്കാമോ;

&

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) ഈ ഫയൽ തീർപ്പാക്കാതിരിക്കുന്നതിനുള്ള കാലതാമസത്തിന്റെ കാരണം വ്യക്തമാക്കാമോ?

സിസ്റ്റർ ത്രേസ്യ പി.ജെ.-യ്ക്ക് ശുശ്രൂഷയ്ക്കായി അനുവദിച്ചുകൊണ്ട് 5-7-21-ലെ സ.ഉ. (സാധാ) നമ്പർ 3251/2021/പൊ.വി.വ. പ്രകാരം ഉത്തരവ് പുറപ്പെടുവിച്ചിട്ടുണ്ട്. പകർപ്പ് ഉള്ളടക്കം ചെത്തിട്ടുണ്ട്*.

ഉറുദു അദ്ധ്യാപക തസ്തിക

230(840) ശ്രീ. ഷാഫി പറമ്പിൽ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പാലക്കാട് ജില്ലയിൽനിന്നും എസ്.എസ്.എൽ.സി. വരെ ഉറുദു ഒന്നാം ഭാഷ പഠിച്ചിറങ്ങുന്ന വിദ്യാർത്ഥികൾക്ക് ഹയർ സെക്കൻഡറി/വി.എച്ച്.എസ്.സി. തലത്തിൽ ഉപഭാഷയായി ഉറുദു പഠിക്കുന്നതിന് അവസരമില്ലാത്തത് ശ്രദ്ധയിൽപ്പെട്ടിട്ടുണ്ടോ;

&

(ബി) ഇത് പരിഹരിക്കുന്നതിനായി ഹയർ സെക്കൻഡറി/ വി.എച്ച്.എസ്.സി.-യിൽ ഉറുദു അദ്ധ്യാപക തസ്തിക സൃഷ്ടിക്കുന്ന കാര്യം പരിഗണിക്കാമോ; വിശദാംശങ്ങൾ ലഭ്യമാക്കാമോ?

(എ&ബി) ഇല്ല. പാലക്കാട് ജില്ലയിലെ ഹയർസെക്കൻഡറി സ്കൂളുകളിൽ ഉറുദു ഭാഷ അനുവദിച്ചിട്ടില്ല. നിലവിലെ വ്യവസ്ഥകളനുസരിച്ച് ഒരു ഹയർ സെക്കൻഡറി സ്കൂളിൽ അനുവദിക്കാവുന്ന പരമാവധി ഉപഭാഷകളുടെ എണ്ണം രണ്ടാണ്. പാലക്കാട് ജില്ലയിൽ ഉറുദു ഭാഷ അനുവദിക്കുന്നതിന് നിലവിൽ സ്കൂളുകളിൽനിന്നും അപേക്ഷകളൊന്നും ലഭിച്ചിട്ടില്ല. ആയത് ലഭിക്കുന്നമുറയ്ക്ക് ടി വിഷയം പരിശോധിക്കുന്നതാണ്. വി.എച്ച്.എസ്.ഇ. പാഠ്യപദ്ധതിയിൽ ഉപഭാഷ (Second Language) പഠനം നിഷ്കർഷിച്ചിട്ടില്ല.

ഹൈസ്കൂളുകളിൽ ഇംഗ്ലീഷ് അദ്ധ്യാപക തസ്തിക

231(841) ശ്രീ. സണ്ണി ജോസഫ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഇംഗ്ലീഷ് അദ്ധ്യാപക തസ്തികയില്ലാത്ത എത്ര ഹൈസ്കൂളുകളാണ് സംസ്ഥാനത്തുള്ളതെന്ന് അറിയിക്കാമോ; ഈ സ്കൂളുകളിൽ ഇംഗ്ലീഷ് ക്ലാസ്സുകൾ കൈകാര്യം ചെയ്യുന്നതെങ്ങനെയാണെന്ന് വിശദമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.